

उत्तराखण्ड शासन,

गृह अनुभाग-5,

संख्या-1152/XX(5)/16-12(स्व0सं0से0)/2002

देहरादून: दिनांक 02 दिसम्बर, 2016

**कार्यालय ज्ञाप:**

स्वतन्त्रता संग्राम सेनानियों को शासन द्वारा स्वीकृत सुविधायें सुगमता से सुलभ किये जाने हेतु राज्यपाल महोदय जारी होने की तिथि से राज्य स्तर पर एक "स्वतन्त्रता संग्राम सेनानी एवं उत्तराधिकारी कल्याण परिषद" के निम्नानुसार गठन किये जाने का आदेश सहर्ष प्रदान करते हैं:-

- |                               |                               |
|-------------------------------|-------------------------------|
| 1. मा0मुख्यमंत्री, उत्तराखण्ड | पदेन अध्यक्ष                  |
| 2. मा0 गृह मंत्री, उत्तराखण्ड | पदेन कार्यवाहक अध्यक्ष        |
| 3. उपाध्यक्ष                  | 03(राज्य सरकार द्वारा नामित)  |
| 4. विशेष आमन्त्रित सदस्य      | 10 (राज्य सरकार द्वारा नामित) |

2- "स्वतन्त्रता संग्राम सेनानी एवं उत्तराधिकारी कल्याण परिषद" के कार्यों के सम्पादन हेतु पृथक से निदेशालय की स्थापना नहीं की जायेगी, बल्कि सचिवालय स्तर पर ही गृह विभाग के सम्बन्धित अनुभाग में यह कार्य कराये जायेंगे।

3- परिषद के निम्नांकित कार्य होंगे:-

- (i) स्वतन्त्रता संग्राम सेनानियों से सम्बन्धित मामलों पर विचार करके शासन को परामर्श देना।
- (ii) शासन द्वारा स्वतन्त्रता संग्राम सेनानी को जो सुविधायें उपलब्ध करायी गयी है, उनके सम्बन्ध में उनकी कठिनाईयों का निवारण करना।
- (iii) स्वतन्त्रता संग्राम सेनानी के सम्बन्ध में रिकार्ड रखना और अन्य सरकारी संस्थाओं/गैर सरकारी संस्थाओं से पत्र व्यवहार करना और सम्पर्क स्थापित करना।
- (iv) शासन द्वारा सौंपे गये वित्तीय अधिकारों का उपयोग करना तथा अन्य सम्बन्धित कार्यों को सम्भालना।
- (v) जिला स्तर पर गठित परिषद की समस्याओं का निराकरण। स्वतन्त्रता संग्राम सेनानी के कल्याण हेतु कार्य करना।
- (vi) सेनानियों के कल्याणार्थ कार्य करने के लिये शासन को परामर्श देना तथा उनके और उनके आश्रितों को सहायता पहुँचाना।
- (vii) स्वतन्त्रता संग्राम सेनानियों को परिचय पत्र देना।



4— परिषद् को शासन द्वारा जो निदेश दिये जायें उनका पालन परिषद् की ओर से किया जायेगा। इन उपबन्धों के अधीन परिषद् को उसके क्षेत्र में आने वाले विषयों पर और मामलों के सम्बन्ध में निर्णय लेने और कार्यवाही करने का पूर्ण अधिकार होगा। परिषद्, अधीनस्थ शाखाओं को अपनी जिम्मेदारियों तथा अधिकारों का प्रतिनिधायन भी कर सकती है।

5— वित्तीय हस्त पुस्तिका खण्ड-3 के नियम-20 (B) के अधीन समिति/परिषद् की बैठक में उपस्थित होने के लिए तथा सम्बन्धित अल्प कार्य हेतु यात्रा करने पर गैर सरकारी सदस्यों को यात्रा भत्ता तथा दैनिक भत्ता नियमानुसार प्रथम श्रेणी के सरकारी अधिकारियों को देय यात्रा भत्ता तथा दैनिक भत्ता के समान मिलेगा। यदि कोई गैर सरकार सदस्य विधान सभा/सांसद का भी सदस्य है, तो उन्हें रेल से यात्रा करने के लिए रेल का किराया अनुमन्य नहीं होगा चूंकि उन्हें यात्रा के लिए मुफ्त कूपन/पास मिलते हैं। उन्हें केवल प्रासंगिक व्यय देय होगा। इस हेतु पृथक से बजट व्यवस्था सुनिश्चित की जायेगी।

6— उपरोक्तानुसार स्वतन्त्रता संग्राम सेनानी एवं उत्तराधिकारी कल्याण परिषद् का गठन होने के उपरान्त उक्त परिषद् में मा0 मुख्यमंत्री जी द्वारा अनुमोदित गैर सरकारी सदस्यों को नामित करने के आदेश पृथक से निर्गत किये जायेंगे।

7— यह आदेश वित्त विभाग के अशासकीय संख्या-172 NP/XXVII(5)/2016, दिनांक-02.12.2016 में प्राप्त उनकी सहमति से जारी किये जा रहे हैं।

(विनोद शर्मा)  
सचिव।

संख्या-1152/XX(5)/16-12(स्व0सं0से0)/2003, तदुद्दिनकिंत।

प्रतिलिपि:- निम्नालिखित को सूचनार्थ एवं आवश्यक कार्यवाही हेतु प्रेषित:-

1. निजी सचिव, मा0 मुख्यमंत्री, उत्तराखण्ड को मा0 मुख्यमंत्री जी के संज्ञानार्थ।
2. निजी सचिव, मा0 गृह मंत्री, उत्तराखण्ड को मा0 मंत्री जी के संज्ञानार्थ।
3. समस्त प्रमुख सचिव/सचिव/अपर सचिव, उत्तराखण्ड शासन।
4. महालेखाकार, उत्तराखण्ड, देहरादून।
5. आयुक्त कुमाऊँ/गढ़वाल मण्डल।
6. समस्त जिलाधिकारी, उत्तराखण्ड।
7. सचिवालय के समस्त अनुभाग।
8. एन0आई0सी0, उत्तराखण्ड।
9. गार्ड फाईल।

आज्ञा से,  
(रणजीत सिंह)  
उप सचिव।

पी0एस0यू0 (आर0ई0) 01 गृह/152-19-07-2016-500 प्रतियाँ (कम्प्यूटर/रीजियो)।